



DAY

32°

Hi

NIGHT

28°

Low

संक्षेप

घर में रखे फ्रिज में जोरदार धमाके के बाद लगी भीषण आग, एक ही परिवार के 4 लोग जिंदा जले

बेलगावी। कर्नाटक के बेलगावी शहर में सोमवार देर रात अग्निकांड में एक ही परिवार के चार सदस्यों की जिंदा जलकर मौत हो गई। हादसे में दो अन्य लोग गंभीर रूप से घायल हुए हैं। घायलों को उपचार के लिए निजी अस्पताल में भर्ती कराया गया है, जहां उनकी हालत गंभीर बताई जा रही है। घटना शहर के चवहत गली इलाके की है और मार्केट पुलिस स्टेशन क्षेत्र में हुई। जानकारी के अनुसार, परिवार के सदस्य रात के समय घर के अंदर मौजूद थे। इसी दौरान घर में रखे फ्रिज में अचानक धमाका हुआ। धमाके के बाद फ्रिज में आग लगा गई और देखते ही देखते आग ने पूरे घर को अपनी गोंघट में ले लिया। आग इतनी तेजी से फैली कि घर के अंदर मौजूद लोगों को बाहर निकलने का पर्याप्त मौका नहीं मिल सका। कई लोग आग के बीच फंस गए और उनकी मौके पर ही झुलसकर मौत हो गई। हादसे में मरने वालों की पहचान गजानन डमोने (65), रोशन डमोने (21), शारदा डमोने (45) और भारतीय राइमोने (50) के रूप में हुई है। वहीं श्रेया डमोने (28) और गंगा डमोने (25) आग की चपेट में आने से गंभीर रूप से घायल हो गईं। दोनों को तत्काल अस्पताल पहुंचाया गया, जहां उनका इलाज जारी है। घटना की सूचना मिलने के बाद पुलिस और दमकल विभाग की टीम मौके पर पहुंची। दमकल कर्मियों ने काफी मशकत के बाद आग पर काबू पाया। आग बुझाने के बाद घर के अंदर तलाशी ली गई, जिसमें चार लोगों के शव बरामद हुए। पुलिस ने शवों को कब्जे में लेकर पोस्टमार्टम के लिए भेज दिया है। बताया जा रहा है कि मृतक परिवार दिहाड़ी मजदूरी करके अपना जीवन-यापन करता था।

लॉरेंस गैंग के करीबी कर्मवीर देओ पर पंजाब पुलिस का शिकंजा, कनाडा से डिपोर्ट होकर दिल्ली पहुंचते ही गिरफ्तार

नई दिल्ली। कनाडा से भारत डिपोर्ट किए गए गैंगस्टर कर्मवीर देओ को पंजाब पुलिस ने दिल्ली एयरपोर्ट से गिरफ्तार कर लिया है। कर्मवीर को लॉरेंस बिश्नोई गैंग का करीबी बताया जाता है। आरोप है कि वह विदेश में रहकर गैंग के सदस्यों को पनाह और अन्य तरह की मदद मुहैया कराता था। पंजाब पुलिस ने उसके खिलाफ पहले ही लुकआउट सर्कुलर जारी किया हुआ था। कनाडा से भारत पहुंचते ही पुलिस ने उसे हिरासत में ले लिया। कर्मवीर देओ पर लॉरेंस बिश्नोई के भाई अनमोल बिश्नोई को भारत से फरार होने में मदद करने का आरोप है। बताया जाता है कि अनमोल अमेरिका में कर्मवीर के घर पर भी रुका था। अनमोल का अमेरिका में पंजाबी गायकों के साथ डॉस और पार्टी करते हुए एक वीडियो वायरल हुआ था। दावा किया गया था कि यह वीडियो कर्मवीर के घर का है। इसके बाद अनमोल को पनाह देने में कर्मवीर की भूमिका को लेकर भी सर्वाल उठे थे। आरोप है कि कर्मवीर की भूमिका केवल अनमोल बिश्नोई को अपने घर पर ठहराने तक सीमित नहीं थी। बताया जाता है कि अमेरिका पहुंचने वाले लॉरेंस बिश्नोई गैंग के सदस्यों को कानूनी मदद मुहैया कराने में भी उसकी भूमिका बताई जाती है।

हिंदी दैनिक

आर्यावर्त क्रांति

जयशंकर ने बताया भारत का कूटनीतिक एजेंडा, कहा- दुनिया में बढ़ा हमारा प्रभाव



नई दिल्ली, एजेंसी।

विदेश मंत्री डॉ. एस. जयशंकर ने कहा कि वैश्विक स्तर पर विनिर्माण का एक तिहाई हिस्सा एक ही भौगोलिक क्षेत्र में केंद्रित होना गंभीर परिणाम पैदा करता है। दिल्ली में एक कार्यक्रम के दौरान उन्होंने कहा कि जिन देशों को अपनी प्रधानता में कमी आती दिख रही है, वे अब उन नियमों में विश्वास नहीं करते, जिन्हें उन्होंने खुद बनाया था। जयशंकर ने कहा कि आपूर्ति शृंखलाओं को मजबूत बनाना और बाजार पर किसी एक क्षेत्र के प्रभुत्व के प्रभाव को कम करना अब प्रमुख प्राथमिकताएं बन गई हैं। उन्होंने कहा

मुश्किलें और बढ़ा दी हैं।

भारत की जीडीपी को लेकर

यूएस के दबाव में झुकी सरकार, राहुल गांधी का आरोप- महंगे होंगे यूपीआई पेमेंट



नई दिल्ली, एजेंसी।

लोकसभा में विपक्ष के नेता और कांग्रेस के वरिष्ठ नेता राहुल गांधी ने मंगलवार को केंद्र सरकार पर ज़्यादा कीमत वाले यूपीआई ट्रांज़ैक्शन पर शुल्क लगाने का रास्ता साफ़ करने का आरोप लगाया। उन्होंने कहा कि इस कदम से आगे चलकर ग्राहकों के लिए डिजिटल पेमेंट महंगा हो सकता है। यूपीआई चार्ज पर सरकार के हालिया नोटिफिकेशन पर प्रतिक्रिया देते हुए, गांधी ने दावा किया कि सरकार ने 2,000 से ज़्यादा के मंचेंट ट्रांज़ैक्शन पर मंचेंट डिस्काउंट रेट (MDR) लगाने का रास्ता चुपचाप खोल दिया है। गांधी ने कहा कि अब 2,000 से ज़्यादा के मंचेंट UPI ट्रांज़ैक्शन पर MDR लगाया जा सकता है। उन्होंने तर्क दिया कि भले ही ऐसे ट्रांज़ैक्शन कुल वॉल्यूम का एक छोटा हिस्सा हों, लेकिन UPI के ट्रांज़ैक्शन वॉल्यू में इनका हिस्सा

बहुत बढ़ा है।

हालांकि, सरकार ने अभी तक MDR रेट की घोषणा नहीं की है और न ही ₹2,000 से ज़्यादा के UPI ट्रांज़ैक्शन पर कोई चार्ज लगाया है। वित्त मंत्रालय की ओर से जारी ताज़ा नोटिफिकेशन में साफ़ कहा गया है कि बैंक और सिस्टम प्रोवाइडर ₹2,000 तक के यूपीआई ट्रांज़ैक्शन या RuPay-पावर्ड डेबिट कार्ड से किए गए पेमेंट पर कोई डायरेक्ट या इनडायरेक्ट चार्ज नहीं लगा सकते। नए प्रेमवर्क के तहत

श्री राम जन्मभूमि तीर्थ क्षेत्र न्यास ने सीईओ चयन पर भ्रम किया दूर, बताया-प्रक्रिया पूरी तरह पारदर्शी अयोध्या।

श्री राम जन्मभूमि तीर्थ क्षेत्र न्यास ने मुख्य कार्यकारी अधिकारी (सीईओ) के चयन को लेकर कुछ मीडिया में चल रही गलत जानकारी पर स्पष्टीकरण जारी किया है। न्यास के महासचिव स्वामी गोविंद देव गिरी की तरफ से जारी बयान में कहा गया कि न्यास तथ्यों को स्पष्ट करना चाहता है ताकि गलत जानकारी को संबोधित किया जा सके। न्यास ने प्रलेखित तथ्य साझा करते हुए बताया कि 6 जुलाई 2026 को खोज समिति का गठन किया गया था। खोज समिति को कुल 5,585 आवेदन प्राप्त हुए थे। तीन शहरों, दिल्ली एनसीआर, पुणे और संबलपुर, में एआई स्क्रीनिंग और मैनुअल विशेषज्ञता के जरिए बहु-स्तरीय मूल्यांकन किया गया।

बलिया में एक व्यक्ति की पीट-पीटकर कर हत्या, आरोपियों की तलाश में जुटी पुलिस

को रोका जिस पर उमेश चौरसिया यात्रा कर रहे थे और उन पर लाठियों से हमला किया। पुलिस के अनुसार, उभाओं थाना क्षेत्र के करणी गांव का निवासी चौरसिया सोमवार देर शाम मालीपुर से पूजा सामग्री लेकर घर लौट रहा था। वह अपनी मोटरसाइकिल पर सवार होकर शाम करीब 7:45 बजे कैथी (मंडिया) इलाके में पहुंचा। पुलिस ने बताया कि इलाके में घात लगाकर बैठे बदमाशों के एक समूह ने उसकी मोटरसाइकिल रोककर उस पर लाठियों से हमला किया। हमलावरों की संख्या चार से छह के बीच बताई जा रही है। चौरसिया हमले में गंभीर रूप से घायल हो गए। स्थानीय लोग उन्हें सौर स्थित सामुदायिक स्वास्थ्य केंद्र (सीएचसी) ले गए।

चर्चित आईएएस दिव्या मितल का इस्तीफा केंद्र ने किया मंजूर, 17 साल की बची नौकरी को कहा अलविदा



आर्यावर्त क्रांति

लखनऊ। उत्तर प्रदेश कैडर की तेजतर्रार और चर्चित आईएएस अधिकारी दिव्या मितल का इस्तीफा केंद्र सरकार ने औपचारिक रूप से स्वीकार कर लिया है। अपनी सख्त कार्यशैली और प्रशासनिक फैसलों के लिए पहचानी जाने वाली 2013 बैच की आईएएस दिव्या मितल ने बीते 30 अगस्त को निजी कारणों, पारिवारिक जिम्मेदारियों और जिंदगी के एक नए उद्देश्य का हवाला देते हुए अपने पद से इस्तीफा दिया था। इस्तीफा मंजूर होने के बाद उन्होंने सोशल मीडिया प्लेटफॉर्म 'एक्स' पर इसकी जानकारी साझा करते हुए राष्ट्रकवि जयशंकर प्रसाद के मशहूर नाटक 'चंद्रगुप्त' की प्रेरक पंक्ति लिखी- प्रशस्त पुण्य पंथ है, बढ़े चलो, बढ़े चलो। इस्तीफा मंजूर होने की आधिकारिक सूचना मिलने से ठीक दो दिन पहले

17 साल अभी बाकी थे।

मूल रूप से हरियाणा के रेवाड़ी की रहने वाली दिव्या मितल की शैक्षणिक पृष्ठभूमि बेहद शानदार रही है। उन्होंने आईआईटी दिल्ली से बीटेक और आईआईएम बेंगलुरु से एमबीए करने के बाद लंदन में लाखों के पैकेज वाली कॉर्पोरेट नौकरी की थी। देश सेवा के जज्बे के साथ वह भारत लौटीं और पहले ही प्रयास में यूपीएससी पास कर गुजरात कैडर में आईपीएस बनीं।

वैश्विक संघर्षों पर क्या बोले एस जयशंकर?

विदेश मंत्री जयशंकर ने कहा, 'तकनीकी प्रतिस्पर्धा से अंतरराष्ट्रीय व्यवस्था के अलग-अलग हिस्सों में बंटने का खतरा है, जबकि तकनीक का प्रसार अप्रत्याशित बदलाव ला सकता है।' उन्होंने कहा कि भारत जब संवाद और कूटनीति की वकालत करता है और इस बात पर जोर देता है कि अंतहीन युद्ध की जगह शांति को लेनी चाहिए, तो इसके पीछे भारत की अपनी सोच है।

वया बोले विदेश मंत्री?

जयशंकर ने कहा कि पिछले करीब एक दशक में भारत का सकल घरेलू उत्पाद दोगुना हुआ है और कई क्षेत्रों में देश की क्षमताएं बढ़ी हैं। उन्होंने कहा, 'आज दुनिया भारत को बहुत अलग नजरिए से देखती है। यह केवल आंकड़ों, आकार या मात्रा का मामला नहीं है। इसका दुनिया में हमारी मौजूदगी, दूसरे देशों के साथ हमारे संबंधों की गहराई और प्रमुख वैश्विक मुद्दों पर हमारी प्रासंगिकता पर सीधा असर पड़ता है।' उन्होंने कहा, 'हम पहले से अधिक महत्वपूर्ण हैं, हमारा प्रभाव बढ़ा है और इसके साथ हमारी जिम्मेदारी भी बढ़ी है।'

वैश्विक संघर्षों पर क्या बोले एस जयशंकर?

विदेश मंत्री जयशंकर ने कहा, 'तकनीकी प्रतिस्पर्धा से अंतरराष्ट्रीय व्यवस्था के अलग-अलग हिस्सों में बंटने का खतरा है, जबकि तकनीक का प्रसार अप्रत्याशित बदलाव ला सकता है।' उन्होंने कहा कि भारत जब संवाद और कूटनीति की वकालत करता है और इस बात पर जोर देता है कि अंतहीन युद्ध की जगह शांति को लेनी चाहिए, तो इसके पीछे भारत की अपनी सोच है।

भारत डिफेंस एक्सपोर्टर बनने की दिशा में तेजी से बढ़ रहा आगे : राजनाथ सिंह



नई दिल्ली, एजेंसी।

भारत आज आयातक से रक्षा निर्यातक बनने की दिशा में तेजी से आगे बढ़ रहा है। मंगलवार को यह बात रक्षा मंत्री राजनाथ सिंह ने कही। उन्होंने बताया कि बीते कुछ वर्षों में स्टार्टअप और सूक्ष्म, लघु एवं मध्यम उद्यम भारत में नवाचार के नए ध्वजवाहक बनकर उभरे हैं। यही छोटे उद्यम नए विचारों और नई प्रौद्योगिकियों को जन्म देते हैं। रक्षा अनुसंधान एवं विकास संगठन (डीआरडीओ) ने इनके लिए ऐसा ढांचा तैयार किया है, जिसके माध्यम से स्टार्टअप और एमएसएमई सीधे डीआरडीओ की प्रयोगशालाओं के साथ संवाद कर सकते हैं। डीप टेक व विशिष्ट प्रौद्योगिकियों में काम करने का अवसर प्राप्त कर सकते हैं। रक्षा मंत्री राजनाथ सिंह नई दिल्ली में आयोजित

डीआरडीओ-उद्योग समन्वय बैठक 'विमर्श 2026' में बोल रहे थे। यहां उन्होंने कहा कि आत्मनिर्भर भारत के लक्ष्य को प्राप्त करने में एमएसएमई और स्टार्टअप की भूमिका अत्यंत महत्वपूर्ण है। ये उद्यम बड़े रक्षा तंत्रों के घटक व उप-तंत्रों से लेकर अत्याधुनिक टेक्नोलॉजी तक विकसित कर रहे हैं। अब डीआरडीओ व उद्योगों की साझेदारी केवल उत्पादन तक सीमित नहीं रहनी चाहिए। रिसर्च,

गुरुग्राम हिट एंड रन केस में बड़ा एक्शन, आरोपी कल्याण बैसला दौसा से गिरफ्तार

गुरुग्राम, एजेंसी।

गोल्फ कोर्स रोड पर महिला बाइक राइडर को कार से टक्कर मारकर फरार होने के मामले में गुरुग्राम पुलिस ने आरोपी कल्याण बैसला को राजस्थान के दौसा से गिरफ्तार कर लिया है। हादसे का वीडियो बाइक पर लगे कैमरे में रिकॉर्ड हुआ था, जो सोशल मीडिया पर वायरल होने के बाद मामला सुर्खियों में आया। जांच आगे बढ़ने के साथ पुलिस ने केस में कन्व्ह की धारा 109 (हत्या के प्रयास) भी जोड़ दी है। सीसीटीवी फुटेज से जांच में मिली अहम जानकारी पुलिस के अनुसार, वीडियो वायरल होने के बाद सेक्टर-56 थाने में, मामला दर्ज किया गया था। इसके बाद पुलिस ने घटनास्थल और आसपास लगे सीसीटीवी कैमरों की फुटेज खंगाली। वीडियो और सीसीटीवी समेत सामने आए अन्य साक्ष्यों के आधार पर पुलिस ने मामले में धारा 109 बीएनएसजेडी और आरोपी की तलाश शुरू की।

राजौरी में लश्कर-ए-तैयबा के 3 मददगार गिरफ्तार, आतंकियों के गाइड बनकर दिखाते थे रास्ता

राजौरी, एजेंसी। जम्मू-कश्मीर पुलिस ने राजौरी में आतंकवादी संगठन लश्कर-ए-तैयबा से जुड़े ओवर ग्राउंड वर्कर नेटवर्क का भंडाफोड़ करते हुए तीन आरोपियों को गिरफ्तार किया है। पुलिस के मुताबिक, गिरफ्तार आरोपी आतंकवादियों को लॉजिस्टिकल सपोर्ट देने, उनकी सुरक्षित आवाजाही में मदद करने और जमीनी स्तर पर अन्य सहायता उपलब्ध कराने में कथित तौर पर शामिल थे। गिरफ्तार आरोपियों की पहचान जाकिर हुसैन पुत्र गुलाम हुसैन निवासी कोटचरवाल टेरियाथ, राजौरी, मोहम्मद आजम पुत्र अली बहादुर निवासी कोटचरवाल टेरियाथ, राजौरी और मोहम्मद मुश्ताक पुत्र मोहम्मद इकबाल निवासी उधान, राजौरी के रूप में हुई है। तीनों आरोपी राजौरी जिले के रहने वाले हैं। पुलिस ने पौर पंजाल इलाके में सक्रिय एक आतंकी मांड्यूल

देश को सर्वोच्च प्राथमिकता दें ‘जेन जी’ और ‘जेन अल्फा’: वित्त मंत्री सीतारमण



चेन्नई।

केंद्रीय मंत्री निर्मला सीतारमण ने मंगलवार को 'जेन जी' और 'जेन अल्फा' पीढ़ियों से नेतृत्व संभालने एवं जिम्मेदारी उठाने का आह्वान करते हुए युवा स्नातकों से आग्रह किया कि वे देश को सर्वोच्च प्राथमिकता दें और यह सोचने के बजाय कि देश ने उनके लिए क्या किया है, यह पूछें कि वे देश के लिए क्या योगदान दे सकते हैं। सीतारमण ने यहीं डॉ. एम.जी.आर. शैक्षणिक एवं अनुसंधान संस्थान के 36वें दीक्षांत समारोह को संबोधित करते हुए कहा कि देश युवाओं की आकांक्षाओं को सुनने के लिए तैयार है, लेकिन वे दायित्व एवं नागरिक कर्तव्य की गहरी भावना के साथ आगे आएँ। उन्होंने कहा, “चाहे आप स्वयं को 'जेन जी' कहें या 'जेन अल्फा', हम

सभी आपको बात सुनने के लिए तैयार हैं। लेकिन आपको इस बारे में सोचना होगा कि आपके आस-पास क्या हो रहा है, आपकी क्या भूमिका है और आपके जरिए देश के लिए क्या हासिल किया जा सकता है।” वित्त मंत्री ने उत्तीर्ण होने वाले छात्रों से अपने-अपने क्षेत्रों में नेतृत्व संभालने और राष्ट्रीय हित से सभी समझौता न करने का आग्रह किया। उन्होंने दुनिया भर में जारी उन संघर्षों की ओर इशारा किया जिनमें नागरिकों को अपनी ही भूमि से

स्वतंत्र भारद्वाज को बड़ी राहत, कोर्ट से 3 हफ्ते की मिली अंतरिम जमानत



नई दिल्ली, एजेंसी।

दिल्ली की एक अदालत ने 'राइट-विंग इन्फ्लुएंसर' स्वतंत्र भारद्वाज को तीन हफ्ते की अंतरिम ज़मानत दे दी है। उन पर जुलाई में दिल्ली के जंतर-मंतर पर हुए विरोध प्रदर्शन के दौरान 'कॉकरोच जनता पार्टी' के एक कार्यकर्ता के पिता के साथ कथित मारपीट का आरोप है। यह आदेश एंड्रशनल सेशंस जज सोरभ प्रताप सिंह ललेर ने सुनाया। भारद्वाज को 50,000 रुपये के जमानती बॉन्ड और उतनी ही राशि की जमानत पर अंतरिम राहत दी गई। यह मामला SC/ST एक्ट के तहत दर्ज किया गया है। 21 साल के इस युवक को पिछले हफ्ते 14 दिन की न्यायिक हिरासत में भेजा गया था। इस इन्फ्लुएंसर को इस महीने की शुरुआत में बुलंदशहर में हिरासत में लिया गया था। यह कार्रवाई CJP द्वारा कथित हमले के मामले में उसकी गिरफ्तारी

की मांग को लेकर पार्लियामेंट स्ट्रीट पुलिस स्टेशन के बाहर विरोध प्रदर्शन करने के कुछ घंटों बाद की गई थी।

उसे हिरासत में लेने का फैसला एक इंटरव्यू को लेकर मचे हंगामे के बीच लिया गया। इस इंटरव्यू में भारद्वाज ने दावा किया था कि उसने विरोध प्रदर्शन के दौरान स्टूडेंट एक्टिविस्ट के पिता का हसिर फोड़ दिया था और अपने राजनीतिक संपर्कों की वजह से गिरफ्तारी से बच निकला था। बाद में उन्होंने दावा किया कि उन्होंने आत्मरक्षा में ऐसा किया था।

पास नए भारत का सपना है। जब ये चारो शक्तियां एक साथ आएंगी, तो कोई भी लक्ष्य असंभव नहीं रह जाएगा। जब ये चारो शक्तियां एक दिशा में आगे बढ़ेंगी, तो भारत की रक्षा क्षमता को दुनिया की कोई शक्ति रोक नहीं सकती। उन्होंने बताया कि आज जारी की गई नई नीतियां और दिशानिर्देश भी उद्योग के लिए नई संभावनाएं लेकर आए हैं। इनका फोकस उद्योग के नेतृत्व वाले रिसर्च एवं डेवलपमेंट, स्टार्टअप और सूक्ष्म, लघु एवं मध्यम उद्यमों के वित्त पोषण बनाना होगा। रक्षा मंत्री ने कहा, आज डीआरडीओ के पास ज्ञान और प्रौद्योगिकी है, इंडस्ट्री के पास विस्तार और विनिर्माण क्षमता है, स्टार्टअप के पास नवाचार और तेजी से काम करने की क्षमता है और हमारे युवाओं के



की जांच के दौरान इन आरोपियों को गिरफ्तार किया। शुरुआती जांच में सामने आया है कि आरोपी कथित तौर पर आतंकवादियों को लॉजिस्टिकल सहायता, सुरक्षित ठिकाने और आवाजाही में मदद मुहैया कराते थे। जांच में यह भी पता चला है कि आरोपी कथित तौर पर गाइड के रूप में काम करते थे और आतंकवादियों को पौर पंजाल क्षेत्र से कश्मीर घाटी की ओर जाने में मदद करते थे।

पुलिस को संदेह है कि उन्होंने नागरिकों पर हमलों समेत कई बड़े आतंकी हमलों में शामिल आतंकवादियों को जमीनी स्तर पर सहायता उपलब्ध करायी थी। जांच के दौरान एक आरोपी की निशानदेही पर भारी मात्रा में आईईडी बरामद की गई। शुरुआती जांच के अनुसार, यह आईईडी कथित तौर पर आतंकी संगठन के सदस्यों ने आरोपी को सुरक्षित रखने के लिए सौंपी थी।

विस्थापित होना पड़ा है।

सीतारमण ने कहा, “‘नेतृत्व संभालिए। आपको नेतृत्व करना होगा और देश को सर्वोच्च प्राथमिकता देनी होगी। देश के सुरक्षित और मजबूत रहने पर ही हमारे पास रहने के लिए घर होगा। हमें कभी भी अपने देश का साथ नहीं छोड़ना चाहिए।’”

भारत की मजबूत आर्थिक स्थिति को रेखांकित करते हुए सीतारमण ने कहा कि रूस-यूक्रेन युद्ध और पश्चिम एशिया में जारी संघर्षों जैसी अभूतपूर्व वैश्विक अनिश्चितताओं के बावजूद भारत ने आर्थिक स्थिरता बनाए रखी है और 7.8 प्रतिशत की विकास दर हासिल की है। उन्होंने इस स्थिरता का श्रेय प्रधानमंत्री नरेंद्र मोदी के मजबूत राजनीतिक नेतृत्व को दिया।

123456789101112

123456789101112

123456789101112

123456789101112

123456789101112

123456789101112

123456789101112

123456789101112

चुनावों से पहले हर वर्ग को खुश करने की कोशिश, किसानों को मिलेगा सस्ता लोन, अग्निवीरों को आरक्षण



आर्यावर्त क्रांति ब्यूरो

लखनऊ। मुख्यमंत्री योगी आदित्यनाथ की अध्यक्षता में मंगलवार को मुख्यमंत्री आवास पर हुई बैठक में विकास और जनकल्याण से जुड़े 23 महत्वपूर्ण प्रस्तावों को मंजूरी दी गई। फैसलों में चित्रकूट लिंक एक्सप्रेसवे, परिषदीय विद्यालयों को स्मार्ट स्कूल बनाने, खिलौना

उद्योग को बढ़ावा देने, किसानों को सस्ती दर पर ऋण और पूर्व अग्निवीरों को सरकारी भर्ती में आरक्षण देने जैसे महत्वपूर्ण प्रस्ताव शामिल हैं। बैठक में बुनियादी ढांचे, शिक्षा, रोजगार, कृषि, स्वास्थ्य और औद्योगिक विकास को लेकर भी निर्णय लिए गए। वित्त एवं संसदीय कार्य मंत्री सुरेश खन्ना ने प्रेसवार्ता में स्वीकृत प्रस्तावों

गुणवत्ता, पारदर्शिता और समयबद्धता को दें सर्वोच्च प्राथमिकता : स्वतंत्र देव सिंह

आर्यावर्त संवाददाता

लखनऊ। भारतरत्न इंजी. मोक्षगुंडम विश्वेश्वरैया के 166वें जन्मदिवस के अवसर पर उत्तर प्रदेश इंजीनियर्स एसोसिएशन की ओर से राम मनोहर लोहिया परिकल्प भवन प्रेक्षागृह, सिंचाई विभाग, तेलीबाग में आयोजित दिवस समारोह आयोजित किया गया। समारोह में एसोसिएशन की पत्रिका ‘विश्वेश्वरैया विशेषांक’ और लोक निर्माण विभाग की पत्रिका ‘प्रज्ञता’ का विमोचन किया गया। इस अवसर पर प्रदेश के विकास में उत्कृष्ट योगदान देने वाले अभियंताओं को सम्मानित भी किया गया।समारोह के मुख्य अतिथि जलशक्ति मंत्री स्वतंत्र देव सिंह ने अभियंताओं को अभियंता दिवस की बधाई देते हुए कहा कि भारतरत्न सर एम. विश्वेश्वरैया का जीवन दूरदर्ष्टि, अनुशासन, तकनीकी दक्षता और

अंतर्राष्ट्रीय लोकतंत्र दिवस पर युवाओं ने साझा किए विचार

ईमानदारी, विशेषज्ञता और शिष्टाचार को बनाएं जीवन का आधार : असीम अरुण

आर्यावर्त संवाददाता

लखनऊ। अंतर्राष्ट्रीय लोकतंत्र दिवस के अवसर पर युवाओं को अपनी बात रखने और भविष्य की दिशा को लेकर विचार साझा करने का मंच देने के उद्देश्य से गोमती नगर स्थित भागीदारी भवन में मंगलवार को ‘युवान्ति-3’ युवा नीति संवाद कार्यक्रम आयोजित किया गया। कार्यक्रम में मुख्य अतिथि समाज कल्याण राज्यमंत्री स्वतंत्र प्रभार असीम अरुण ने प्रदेश के 18 जनपदों से आए युवाओं के साथ संवाद किया।कार्यक्रम के दौरान युवाओं ने लोकतंत्र, समान अवसर, सामाजिक बदलाव तथा सरकार की नीतियों और योजनाओं से जुड़े विभिन्न मुद्दों पर राज्यमंत्री से सवाल पूछे। युवाओं ने भविष्य की प्राथमिकताओं, उनकी दिशा और आगे की कार्ययोजनाओं को लेकर भी



अपने विचार साझा किए। इसके अलावा युवाओं ने असीम अरुण के पूर्व सेवाकाल और जनसेवा से जुड़े अनुभवों को लेकर भी सवाल किए।असीम अरुण ने कहा कि लोकतंत्र को मजबूत बनाने के लिए युवाओं की सक्रिय भागीदारी जरूरी है और उनकी सोच को नीति निर्माण से जोड़ना महत्वपूर्ण है। युवा नीति संवाद युवाओं को अपने विचार,

की जानकारी दी।

चित्रकूट लिंक एक्सप्रेसवे के लिए 1,008.67 करोड़ मंजूर

कैबिनेट में चित्रकूट लिंक एक्सप्रेसवे को विकसित करने के लिए संशोधित परियोजना प्रस्ताव को मंजूरी दी गई। 15.172 किलोमीटर लंबे प्रवेश नियंत्रित छह लेन ग्रीनफील्ड एक्सप्रेसवे का निर्माण इपीसी मोड पर कराया जाएगा। परियोजना की अनुमानित लागत 1,008.67 करोड़ रुपये है, जिसका पूरा खर्च राज्य सरकार वहन करेगी। निर्माणकर्ता के चयन के लिए ग्लोबल बिड आर्मेन्त्रित की जाएगी। इससे बुंदेलखंड से चित्रकूट धाम तक आवागमन सुगम होने और पर्यटन को गति मिलने की उम्मीद है।

परिषदीय विद्यालय बनेंगे स्मार्ट स्कूल

बेसिक शिक्षा परिषद के नियंत्रण वाले परिषदीय प्राथमिक विद्यालयों को स्मार्ट स्कूल के रूप में विकसित करने के प्रस्ताव को भी मंजूरी दी गई। इससे सरकारी प्राथमिक विद्यालयों में शिक्षा व्यवस्था को बेहतर बनाने और विद्यार्थियों को आधुनिक शैक्षिक सुविधाएं उपलब्ध कराने की दिशा में काम होगा।

किसानों को छह प्रतिशत ब्याज पर छह लाख तक ऋण

मुख्यमंत्री कृषक समृद्धि योजना के तहत लघु एवं सीमांत किसानों को रियायती ब्याज दर पर दीर्घकालिक ऋण उपलब्ध कराने का फैसला किया गया। उत्तर प्रदेश सहकारी ग्राम

विकास बैंक लिमिटेड के माध्यम से किसानों को छह लाख रुपये तक का ऋण छह प्रतिशत वार्षिक ब्याज दर पर लंबी अवधि के लिए उपलब्ध कराया जाएगा। इससे किसानों को कृषि और ग्रामीण जरूरतों के लिए सस्ती दर पर वित्तीय सहायता मिल सकेगी।

पूर्व अग्निवीरों के लिए सरकारी भर्ती में आरक्षण

कैबिनेट ने पूर्व अग्निवीरों को समायोजित करने के लिए प्रवर्तन सिपाही (परिवहन) और कारागार विभाग में जेल वार्डर के पदों पर सीधी भर्ती में 20 प्रतिशत पदों पर शैतिज आरक्षण एवं आयु सीमा में छूट देने का प्रस्ताव मंजूर किया है। इसके तहत 4 वर्ष की सेवा पूरी कर चुके पूर्व अग्निवीरों को भर्ती में 20 प्रतिशत

सेवा संकल्प अभियान में प्रदेशभर में चलेगा सघन पशु जागरूकता एवं टीकाकरण अभियान

लखनऊ। पशुपालन विभाग आपके द्वार पहल के तहत सेवा संकल्प अभियान 2026 का आयोजन 17 सितंबर से 17 अक्टूबर तक करेगा। अभियान के दौरान प्रदेशभर में सघन जनजागरूकता और टीकाकरण अभियान चलाया जाएगा। पशु चिकित्सकों की विशेष टीमें गांव-गांव पहुंचकर पशुओं का टीकाकरण करेंगी। इसके साथ ही पशुओं के स्वास्थ्य परीक्षण, संक्रामक बीमारियों से बचाव के उपायों को लेकर जागरूकता कार्यक्रम आयोजित किए जाएंगे और पशुपालकों को विभागीय योजनाओं की जानकारी दी जाएगी। लंपी त्वचा रोग से बचाव के लिए विशेष सघन टीकाकरण अभियान भी चलाया जाएगा।पशुपालन विभाग के निदेशक प्रमोद कुमार एवं विकास डॉ. राजेंद्र प्रसाद ने बताया कि सेवा संकल्प अभियान के दौरान पशुपालकों को पशुओं में फैलने वाली संक्रामक बीमारियों के प्रति जागरूक किया जाएगा।

मुख्यमंत्री योगी आदित्यनाथ 16 सितंबर को गोरखपुर में आठवें कल्याण मंडपम का करेंगे लोकार्पण

आर्यावर्त संवाददाता

लखनऊ। मुख्यमंत्री योगी आदित्यनाथ 16 सितंबर को अपनी विधायक निधि से गोरखपुर विकास प्राधिकरण द्वारा जंगल नकहा नंबर दो में निर्मित कल्याण मंडपम का लोकार्पण करेंगे। वार्ड नंबर 54 उर्वरक नगर में बने इस भव्य कल्याण मंडपम से अल्प एवं मध्यम आय वर्ग के लोगों को मांगलिक और पारिवारिक आयोजनों के लिए मैरिज हाउस का रियायती विकल्प उपलब्ध होगा। इससे पहले मुख्यमंत्री ने 29 अगस्त को बशारतपुर में कल्याण मंडपम का लोकार्पण किया था।मुख्यमंत्री के जीवन सुगमता के विजन के अनुरूप गोरखपुर में वार्ड स्तर पर सर्वसुविधायुक्त कल्याण मंडपम की श्रृंखला अविरोधक की जा रही है। मुख्यमंत्री ने गोरखपुर विकास प्राधिकरण और नगर निगम को निम्न

क्षैतिज आरक्षण दिया जाएगा। अग्निवीर जिस श्रेणी का होगा, उसे उसी श्रेणी के अंतर्गत समायोजित किया जाएगा।

वित्त मंत्री सुरेश कुमार खन्ना और परिवहन मंत्री दयाशंकर सिंह कैबिनेट की फैसले की जानकारी देते हुए कहा कि दोनों विभागों में भूतपूर्व सैनिकों की भांति अग्निवीर के रूप में की गई 4 वर्ष की सेवा अवधि घटाते हुए अधिकतम आयु सीमा में 3 वर्ष की छूट मिलेगी। यह सुनिश्चित किया जाएगा कि कुल आरक्षण की सीमा 50 प्रतिशत से अधिक न हो। बता दें कि इससे पहले पुलिस विभाग में पूर्व अग्निवीरों को भर्ती में 20 फीसद आरक्षण देने का प्रस्ताव मंजूर किया गया था। अब परिवहन विभाग में भी सिपाही के पद पर पूर्व अग्निवीर भर्ती हो सकेंगे। परिवहन विभाग द्वारा जल्द

इस बाबत शासनादेश जारी किया जाएगा।

कारागारों की सुरक्षा होगी मजबूत

कारागारों में पूर्व अग्निवीरों की जेल वार्डर के पद पर भर्ती से सुरक्षा व्यवस्था मजबूत करने में मदद मिलेगी। जिन कारागारों में सामान्य अपराधियों के साथ आतंकवादी, कुख्यात अपराधियों पर प्रभावी नियंत्रण हेतु विशेष प्रशिक्षित कार्मिकों की आवश्यकता है, वहां पूर्व अग्निवीरों का प्रशिक्षण, अनुशासन-कौशल एवं अनुभव का उपयोग लाभकारी होगा। इससे पूर्व अग्निवीरों के लिए नये रोजगार सृजित होंगे।

पीआरडी जवानों और

गोमतीनगर में पालतू कुत्तों के लाइसेंस की जांच, बिना लाइसेंस पर तीन लोगों से 15 हजार रुपये जुर्माना

आर्यावर्त संवाददाता

लखनऊ। शहर में पालतू कुत्तों के लाइसेंस संबंधी नियमों को लेकर नगर निगम ने सख्ती बढ़ा दी है। इसी क्रम में मंगलवार सुबह नगर निगम की पशु कल्याण टीम ने जोन-4 के गोमतीनगर क्षेत्र में विशाल खंड, विराट खंड और लोहिया पार्क के आसपास पालतू कुत्तों के लाइसेंस की जांच के लिए विशेष अभियान चलाया। नगर आयुक्त गौरव कुमार के निर्देश पर सुबह साढ़े छह बजे शुरू हुए अभियान में प्रवर्तन दल, श्वान पकड़ने वाला दल और निगम कर्मी अभिनव भारती, रामकुमार, राजेश उपाध्याय और फुरकान सहित अन्य कर्मचारी मौजूद रहे।अभियान के दौरान बिना लाइसेंस पालतू कुत्ता रखने के मामले में तीन लोगों से कुल 15 हजार रुपये का जुर्माना वसूला गया। जुर्माना जमा कराने के साथ ही मौके पर तीन लाइसेंस भी जारी किए गए। इस तरह नगर निगम कोष में कुल 18 हजार रुपये

• संक्षेप •

बीकेटी में ट्रक की टक्कर से बाइक सवार की मौत, एक घायल

लखनऊ। बीकेटी थाना क्षेत्र में लखनऊ-सीतापुर रोड पर मंगलवार सुबह ट्रक की टक्कर से बाइक सवार एक व्यक्ति की मौत हो गई, जबकि दूसरा गंभीर रूप से घायल हो गया। हादसे की सूचना 15 सितंबर 2026 को करीब सुबह नौ बजे पुलिस को मिली।पुलिस के अनुसार, बाइक सवार जवाहिर निषाद पुत्र छोटेलाल निवासी ग्राम अटरिया, थाना माल, लखनऊ और मुकेश निषाद पुत्र स्वर्गीय जगदीश निवासी ग्राम अटरिया, थाना माल, लखनऊ मोटरसाइकिल से लखनऊ की ओर जा रहे थे। इसी दौरान पीछे से आ रहे ट्रक ने उनकी मोटरसाइकिल में टक्कर मार दी। दुर्घटना में जवाहिर निषाद की मौके पर ही मौत हो गई, जबकि मुकेश निषाद घायल हो गए।घायल मुकेश निषाद को उपचार के लिए 100 शैया अस्पताल, बीकेटी में भर्ती कराया गया है, जहां उनका उपचार चल रहा है। पुलिस ने परिजनों की मौजूदगी में मृतक के शव का पोस्टमॉरम भरकर पोस्टमॉर्टम के लिए भेज दिया है। दुर्घटना में शामिल ट्रक संख्या एचपी12 जी 6933 को पुलिस ने कब्जे में ले लिया है। मामले में आवश्यक विधिक कार्रवाई की जा रही है।

सुशांत गोल्फ सिटी में मारपीट के मामले में एक और बाल अपचारी संरक्षण में

लखनऊ। सुशांत गोल्फ सिटी थाना पुलिस ने मारपीट और जान से मारने की धमकी देने के मामले में एक और बाल अपचारी को पुलिस संरक्षण में लेकर नियमानुसार कार्रवाई करते हुए न्यायालय के समक्ष प्रस्तुत किया है। पुलिस के अनुसार यह कार्रवाई पुलिस आयुक्त तरुण गाबा और संयुक्त पुलिस आयुक्त अपराध एवं मुख्यालय अपर्णा कुमार के निर्देश पर अपराधियों के खिलाफ चलाए जा रहे अभियान के तहत की गई।पुलिस के मुताबिक 5 सितंबर 2026 को अंकित मिश्रा निवासी कैलाश इन्क्लेव, वृंदवन योजना में थाना सुशांत गोल्फ सिटी में तहरीर देकर बताया था कि 4 सितंबर को विपक्षिण ने उनके पुत्र के साथ गाली-गलौज और मारपीट की, जिससे वह बेहोश हो गया था। आरोप है कि इसके बाद उसे जान से मारने की धमकी भी दी गई। सूचना के आधार पर थाना सुशांत गोल्फ सिटी में मुकदमा दर्ज किया गया था। घटना की जांच के दौरान पुलिस टीम ने तकनीकी और मैनुअल साक्ष्यों के आधार पर 13 सितंबर को दो बाल अपचारियों को पुलिस संरक्षण में लिया था। इसी क्रम में 15 सितंबर को एक अन्य बाल अपचारी को भी पुलिस संरक्षण में लेकर नियमानुसार कार्रवाई की गई और न्यायालय के समक्ष प्रस्तुत किया गया।मामले में थाना सुशांत गोल्फ सिटी में संबंधित धाराओं में मुकदमा दर्ज है। कार्रवाई करने वाली पुलिस टीम में उपनिरीक्षक सुबोध कुमार और कांस्टेबल राजकुमार गौड़ शामिल रहे।

अंतरिक्ष से धरती को देखने पर बदल जाती है सोच : ग्रुप कैप्टन शुभांशु शुक्ला

लखनऊ। राष्ट्रीय पुस्तक न्यास की ओर से लखनऊ विश्वविद्यालय में आयोजित गोमती पुस्तक महोत्सव में मंगलवार को ‘ धरती से अंतरिक्ष तक सपनों की उड़ान’ सत्र में ग्रुप कैप्टन शुभांशु शुक्ला ने विद्यार्थियों से संवाद किया। इस अवसर पर उनकी पुस्तक ‘द सेकेंड ऑर्बिट’ का परिजनो के साथ लोकार्पण किया गया। भारत के प्रथम अंतरिक्ष यात्री राकेश शर्मा ने वीडियो संदेश के माध्यम से शुभकामनाएं दी।विद्यार्थियों से संवाद करते हुए शुभांशु शुक्ला ने कहा कि अंतरिक्ष से पृथ्वी को देखने पर सोच बदल जाती है। वहां से कोई देश या सीमा दिखाई नहीं देती, बल्कि केवल एक सुंदर और एकीकृत पृथ्वी नजर आती है। यदि कोई अंतरिक्ष यात्री से पूछे कि वह कहाँ से आया है तो किसी शहर या देश का नाम लेने के बजाय ‘ पृथ्वी से आया हूँ ’ कहना अधिक सार्थक होगा।उन्होंने बताया कि पहली अंतरिक्ष उड़ान से पहले मन में परीक्षा जैसी घबराहट थी, लेकिन मानसिक मजबूती के साथ आगे बढ़े। सूक्ष्म गुरुत्वाकर्षण में शरीर की लंबाई बढ़ती है, पानी गोल बूंदों के रूप में तेरता है और मांसपेशियां कमजोर होने लगती हैं। इसलिए अंतरिक्ष में नियमित व्यायाम जरूरी होता है। पृथ्वी पर लौटने के बाद शरीर को दोबारा गुरुत्वाकर्षण के अनुकूल होने में भी समय लगता है।शुभांशु शुक्ला ने युवाओं से कहा कि भारत गमनयान और चंद्रमा पर मानव मिशन की तैयारियों में जुटा है। यह पूरे देश का सपना है।



भारत की सार्वभौम क्रेडिट रेटिंग में बढ़ोतरी

जापान क्रेडिट रेटिंग एजेंन्सी (जेसीआरए) नें भारत की सार्वभौम (सावरेन) क्रेडिट रेटिंग में सुधार करते हुए इसे BBB+ से बढ़ाकर A- कर दिया है। भारत की सार्वभौम क्रेडिट रेटिंग में बढ़ोतरी कई कारणों के चलते की गई है। भारतीय अर्थव्यवस्था लगातार विकास के पथ पर तेजी से दौड़ रही है और भारत के सकल घरेलू उत्पाद में लगभग 8 प्रतिशत की वृद्धि दर बनी हुई है। भारत आज पूरे विश्व में समस्त बड़े देशों के बीच सबसे तेज गति से आगे बढ़ने वाली अर्थव्यवस्था बन गई है एवं भारत वैश्विक अर्थव्यवस्था को आगे बढ़ाने में अपनी भूमिका का निर्वहन करता हुआ दिखाई दे रहा है। दूसरा, भारत विश्व का सबसे बड़ा लोकतांत्रिक देश है, इस देश में नागरिकों को अपने विचार रखने की आजादी है अतः विश्व के अन्य देश भारत की ओर आकर्षित हो रहे हैं और भारत में विदेशी निवेश लगातार बढ़ रहा है। अभी हाल ही में अन्य देशों में निवासरत भारत के मूल नागरिकों ने भारत में 13,600 करोड़ अमेरिकी डॉलर की राशि भारतीय बैंकों में जमा की है। यह भारत की शक्ति एवं मजबूती को दर्शाता है। तीसरा, भारत में आर्थिक सुधार कार्यक्रम लगातार चल रहे है। हाल ही में, वस्तु एवं सेवा कर की दरों में कमी की गई थी जिसके चलते भारतीय नागरिकों की जेब में एक लाख करोड़ रुपए से अधिक की राशि पहुंची है, इससे भारतीय नागरिकों की खर्च करने की क्षमता में वृद्धि हुई है। चौथा, भारत में डिजिटल आधारभूत संरचना को मजबूती प्रदान की गई है। भारतीय यूपीआई की मांग अब विश्व के अन्य देशों द्वारा भी की जा रही है। जनधन योजना के अंतर्गत देश के करोड़ों नागरिकों के बैंक खाते खोले गए हैं, जिन्हें आधार से जोड़ दिया गया है और स्मार्ट मोबाइल आज जैसे जेब में बैंक का कार्य करता हुआ दिखाई दे रहा है। डिरेक्ट बेनिफिट ट्रान्स्फर योजना को भी बहुत सरल बना दिया गया है। इससे देश में भ्रष्टाचार में कमी आई है। पांचवां, भारत में हाल ही के समय में 4.4 प्रतिशत के स्तर पर नीचे आ गया है। मार्च 2026 को समाप्त हुए वित्तीय वर्ष में भारतीय बैंकों में सकल गैर निष्पादनकारी आस्तियां 1.8 प्रतिशत से भी नीचे आ गई हैं। यह अपने आप में एक रिकार्ड है। छठा, सरकारी खर्चों के उपयोग में अब सुधार दृष्टिगोचर है और इसकी गुणवत्ता भी सुधरी है। केंद्र सरकार के पूंजीगत खर्च पिछले 5 वर्षों में तीन गुना हो गए हैं। इससे भारत में रेल, रोड एवं पोर्ट की आधारभूत संरचना विकसित हुई है, जो विदेशी निवेशकों को भी भारत में अपना निवेश बढ़ाने के लिए आकर्षित कर रही है। सांतवा, भारत के विदेशी मुद्रा भंडार 68,400 करोड़ अमेरिकी डॉलर के रिकार्ड स्तर पर पहुंच गए हैं, जो कि भारत के लिए बहुत अच्छा सुरक्षा कवच बन गया है। आठवां, भारत का वित्तीय घाटा वित्तीय वर्ष 2020-21 में 9.2 प्रतिशत था, जो वित्तीय वर्ष 2025-26 में घटकर 4.4 प्रतिशत के स्तर पर नीचे आ गया है। भारतीय अर्थव्यवस्था में उक्त 8 मानकों पर हुए सुधार के चलते जापान क्रेडिट रेटिंग एजेंन्सी ने भारत के सार्वभौम क्रेडिट रेटिंग में बढ़ौतरी की है। विश्व की क्रेडिट रेटिंग एजेंन्सीयों द्वारा विभिन्न देशों की आर्थिक एवं वित्तीय स्थिति के आधार पर इन देशों की क्रेडिट रेटिंग निर्धारित की जाती है। इन देशों द्वारा अथवा इन देशों के बैंकों द्वारा एवं इन देशों की कम्पनियों द्वारा वैश्विक बाजार से उधार ली जाने वाली राशि पर व्याज की दर इस क्रेडिट रेटिंग के आधार पर निर्धारित होती है। यदि क्रेडिट रेटिंग उच्च स्तर की रहती है तो उस देश द्वारा अंतरराष्ट्रीय बाजार में ली जाने वाली ऋणराशि पर व्याज की दर कम निर्धारित होती है। दूसरे, इससे उस देश में विदेशी निवेश आकर्षित होता है, क्योंकि इन देशों में किया गया विदेशी निवेश सुरक्षित माना जाता है। विभिन्न क्रेडिट रेटिंग एजेंन्सी द्वारा निम्न प्रकार की क्रेडिट रेटिंग प्रदान की जाती है। AAA - यह प्राइम क्रेडिट रेटिंग मानी जाती है एवं यह देश निवेश की दृष्टि से इन्वेस्टमेंट ग्रेड का है। AA - क्रेडिट रेटिंग भी हाई ग्रेड की मानी जाती है। A - क्रेडिट रेटिंग अपर मीडियम ग्रेड की मानी जाती है। BBB - क्रेडिट रेटिंग लोअर मीडियम ग्रेड को दर्शाती है। BB - क्रेडिट रेटिंग नोन-इन्वेस्टमेंट ग्रेड एवं स्पेक्युलेटिव की श्रेणी में गिनी जाती है। B - क्रेडिट रेटिंग हाइलो स्पेक्युलटिव श्रेणी में आती है एवं C - क्रेडिट रेटिंग अधिकतम रिस्क की श्रेणी में गिनी जाती है। भारत की क्रेडिट रेटिंग BBB+ ग्रेड में मानी जा रही थी जो अब सुधरकर A- कर दिया गया है। पश्चिमी देशों की क्रेडिट रेटिंग एजेंन्सीयों ने भारत की सार्वभौम क्रेडिट रेटिंग में पिछले कई वर्षों से बदलाव ही नहीं किया है जबकि भारत ने इस दौरान विशेष रूप से आर्थिक एवं वित्तीय क्षेत्र में अतुलनीय सुधार करते हुए विकास दर को बढ़ाने में सफलता प्राप्त की है। फिच नामक क्रेडिट रेटिंग एजेंन्सी ने भारत की सार्वभौम क्रेडिट रेटिंग को अगस्त 2006 के बाद से परिवर्तित ही नहीं किया है, जो BBB- के स्तर पर लगातार बनी हुई है। इसी प्रकार, स्टैंडर्ड एंड पूअर नामक क्रेडिट रेटिंग एजेंन्सी द्वारा 18 वर्ष पश्चात भारत की सार्वभौम क्रेडिट रेटिंग को 27 अगस्त 2026 को अपग्रेड करते हुए इसे BBB के स्तर पर ले आया गया है। एक अन्य क्रेडिट रेटिंग एजेंन्सी मूडी ने जून 2020 के पश्चात भारत की सार्वभौम क्रेडिट रेटिंग में कोई परिवर्तन नहीं किया है और भारत को Baa3 की सार्वभौम क्रेडिट रेटिंग दी हुई है।

व्यंग्य

सोनिया का इनकार काबिल–ए–तारीफ निर्णय



सोनिया गांधी अपने अनुभव सुनाना चाहती हैं, तो आखिर उसका अवसर उन्हें क्यों नहीं मिलना चाहिए? अगर उनकी टिप्पणियां पूर्वाग्रह भरी हुईं, तो उनसे आहत पक्ष के पास जवाब देने का पूरा अवसर मौजूद रहेगा।

कहने को तो भारत लोकतंत्र है, लेकिन यहां विपक्ष के सर्व-प्रमुख नेताओं तक को अपनी कहानी बताने की आजादी नहीं है! सोनिया गांधी नरेंद्र मोदी या आरएएसएस के बारे में अपने अनुभव या अपनी राय सुनाना चाहती हैं, तो आखिर उसका अवसर उन्हें क्यों नहीं मिलना चाहिए? भारत- चीन संबंध से जुड़ी किसी घटना पर उनकी राय को देश के सामने आने से क्यों रोका जाना चाहिए? अगर उनकी टिप्पणियां पूर्वाग्रह भरी होंगी या उनसे कोई गलतबयानी सामने आएगी, तो उससे आहत व्यक्ति या पक्ष के पास जवाब देने का अवसर तो मौजूद ही रहेगा। एक बार एक फिल्म पर प्रतिबंध याचिका पर सुनवाई करते हुए सुप्रीम कोर्ट ने कहा था कि असहमत व्यक्ति फिल्म ना देखने या अभिव्यक्ति के अपने माध्यम से उसका जवाब देने के लिए स्वतंत्र है। लेकिन लोकतंत्र में कलाकृति या वैचारिक अभिव्यक्ति पर प्रतिबंध का कोई औचित्य नहीं है।

लेकिन ये उस दौर की बात है, जब प्रतिबंध सरकार का विशेषाधिकार समझा जाता था। तब परोक्ष दबाव या सामाजिक ट्रेलिंग के जरिए अपोषित प्रतिबंध का चलन नहीं था। ताजा मामले में प्रत्यक्ष रूप से सरकार कहीं मौजूद नहीं है। मगर देश के मौजूदा सियासी माहौल का गहरा साया इस पर साफ़ देखा जा सकता है। सोनिया गांधी की आत्म-कथा- 'बिलॉनिंग: ए जर्नी ऑफ़ लव' को जो प्रकाशक अमेरिका में छाप रहा है, खबरों के मुताबिक उससे ही जुड़े भारतीय प्रकाशक ने भारत में इसे जारी करने से इनकार कर दिया है।

बताया जाता है कि भारतीय संस्करण में सोनिया गांधी से कुछ हिस्सों को हटाने को कहा गया, जिससे उन्होंने मना कर दिया। गुजरे सवा दशक में उसी प्रकाशक ने भारत में कई किताबों को इसीलिए नहीं प्रकाशित किया, क्योंकि उनसे सत्ता या अन्य शक्तिशाली पक्षों के नाराज होने का अंदेशा था। जबकि कुछ लेखकों ने प्रकाशकों के दबाव में र्‍आपत्तिजनकह हिस्से हटा कर किताब छापवा लेना बेहतर समझा। ऐसा करने से सोनिया गांधी का इनकार काबिल-ए-तारीफ निर्णय है। मगर इस घटनाक्रम ने भारत में अभिव्यक्ति के सिक्कुड़ते दायरे को जग-जाहिर कर दिया है, जिससे लोकतंत्र की स्थिति पर उठे सवाल और संहति भी गए

पर्वतारोहण से कमाई के फेर में नेपाल

अपनी इस नयी नीति के तहत उसने आगामी दो वर्षों के लिये दूरदराज के इलाकों में हिमालय की 97 चोटियों पर चढ़ाई को मुफ्त करने की बात कही थी

डॉ. सुधीर सक्सेना

पर्वतारोहण रोमांचक शौक है, जो जोखिम और खतरों के बीच परवान चढ़ता है। पर्वतारोहण संकल्प से सिद्धि की जीवटभरी गाथा है। तेनजिंग नोर्गे और एडमंड हिलेरी को अमरत्व इसी पर्वतारोहण की देन है। पर्वतारोहण मनुष्य के साहस के लिये चुनौती है और जान जाने के डर के बावजूद मनुष्य है कि पहाड़ों पर चढ़ने से बाज नहीं आता। विश्व में दस में से आठ सर्वोच्च शिखर भारत के पड़ोसी देश नेपाल में हैं। इनमें सर्वोच्चतम है कि एवरेस्ट यानि सागरमाथा। पर्वतारोहण में शेरपाओं की कुशलता की दुनिया कायल है। पर्वतारोहण का ताजा और रोचक प्रसंग यह है कि पर्वतीय राष्ट्र नेपाल पर्वतारोहण से कमाई के फेर में पड़ गया है।

यह खबर ज्यादा पुरानी नहीं, बल्कि पिछले साल की है। गत वर्ष 12 अगस्त को खबर आई थी कि नेपाल पर्यटन को बढ़ावा देने के लिये पर्वतारोहण का सहारा लगा। अपनी इस नयी नीति के तहत उसने आगामी दो वर्षों के लिये दूरदराज के इलाकों में हिमालय की 97 चोटियों पर चढ़ाई को मुफ्त करने की बात कही थी, लेकिन तुरां यह कि उसी साल सितंबर से नगाधिराज हिमालय की सबसे ऊँची चोटी एवरेस्ट पर पीक सीजन में चढ़ाई के

ब्लॉग

मध्यप्रदेश हिन्दी में एमबीबीएस की पढ़ाई प्रारंभ करने वाला देश का पहला राज्य



आज सूरदास कोलंबिया में, मीरा अमेरिका के कई बड़े विश्वविद्यालयों में पढ़ाई जा रही हैं। जायसी पढ़ाए जा रहे हैं। हिन्दी का अर्थ ही नहीं शब्द-शब्द श्लोक है। जो बोलते ही सुखे गेहूँ के दाने सा खनकता है। हिन्दी के निकट बैठकर महात्मा गांधी दिखाई देने लगते हैं अर्थात हर गरीब मन का दर्द जहां नव गीत में ढलने लगे वह हमारी भाषा है हिंदी।

देश के यशश्रयी प्रधानमंत्री श्री नरेंद्र मोदी जी का निरंतर प्रयास रहा है कि भारत की शिक्षा व्यवस्था भारतीय भाषाओं, भारतीय ज्ञान परंपरा और भारतीय प्रतिभा की शक्ति के अनुरूप आगे बढ़े। लंबे समय तक अंग्रेजी को उच्च शिक्षा और विशेषकर चिकित्सा एवं तकनीकी शिक्षा का प्रमुख माध्यम माना जाता रहा। इसका परिणाम यह हुआ कि ग्रामीण, गरीब, किसान और सामान्य परिवारों से आने वाले अनेक प्रतिभाशाली विद्यार्थियों के लिए उच्च स्तरीय शिक्षा तक पहुंच का मार्ग अपेक्षाकृत कठिन बना रहा। प्रधानमंत्री श्री नरेंद्र मोदी जी के नेतृत्व में राष्ट्रीय शिक्षा नीति-2020 ने शिक्षा में भारतीय भाषाओं के महत्व को नई दिशा दी। यह केवल भाषा परिवर्तन का विषय नहीं है बल्कि यह शिक्षा को अधिक समावेशी, सहज और विद्यार्थी-केंद्रित बनाने की व्यापक सोच का हिस्सा बना। प्रधानमंत्री जी के इसी संकल्प को धरातल पर उतारते हुए मध्यप्रदेश ने चिकित्सा शिक्षा के क्षेत्र में एक ऐतिहासिक पहल की। मुझे इस बात का गर्व है कि चिकित्सा शिक्षा मंत्री के रूप में कार्य करते हुए हम मध्यप्रदेश का नाम उस ऐतिहासिक उपलब्धि से जोड़ने में सफल रहे, जब मध्यप्रदेश ने हिन्दी माध्यम में एमबीबीएस की पढ़ाई प्रारंभ करने वाला देश का पहला राज्य होने का गौरव हासिल किया। यह केवल मध्यप्रदेश के लिए उपलब्धि नहीं थी बल्कि भारतीय भाषाओं के प्रति विश्वास को मजबूत करने वाला एक महत्वपूर्ण कदम था।

16 अक्टूबर 2022 वो ऐतिहासिक दिन जब भोपाल के लाल परेड ग्राउंड में केंद्रीय गृह एवं सहकारिता मंत्री श्री अमित शाह जी के करकमलों द्वारा एमबीबीएस प्रथम वर्ष की हिन्दी पुस्तकों का विमोचन किया गया और हिंदी में मेडिकल शिक्षा को नए अध्याय का शुभारंभ हुआ। यह क्षण इसलिए भी ऐतिहासिक था क्योंकि पहली बार चिकित्सा जैसे अत्यंत तकनीकी और विशेषज्ञता वाले विषय में भारतीय भाषा को शिक्षा के प्रभावी माध्यम के रूप में बड़े स्तर पर स्थापित करने का प्रयास किया गया। हमारा उद्देश्य कभी यह नहीं रहा कि हिन्दी को अंग्रेजी के विरोध में खड़ा किया जाए। उद्देश्य यह है कि भाषा किसी विद्यार्थी की प्रतिभा के मार्ग में बाधा न बने। रोजमर्रा की जिंदगी में जिस भाषा में विद्यार्थी सोचता है, परिवार से संवाद करता है और अपने अनुभवों को समझता है, उसी भाषा में कठिन अवधारणाओं को समझना उसके लिए स्वाभाविक रूप से अधिक सहज हो सकता है। हिन्दी में एमबीबीएस का पाठ्यक्रम तैयार करना सामान्य अनुवाद का कार्य नहीं था। चिकित्सा विज्ञान की शब्दावली, अवधारणाओं और तकनीकी विषयों को विद्यार्थियों के लिए वैज्ञानिक रूप से सही, सहज और समझने योग्य रूप में प्रस्तुत करना एक बड़ी चुनौती थी। इसी उद्देश्य से चिकित्सा शिक्षा विभाग के अंतर्गत हिन्दी में एमबीबीएस पाठ्यक्रम तैयार करने के लिए पृथक् हिन्दी पाठ्यक्रम प्रकोष्ठ का गठन किया गया तथा विशेषज्ञों का उच्च स्तरीय टास्क फोर्स के माध्यम से कार्ययोजना तैयार की गई। चिकित्सा क्षेत्र के विशेषज्ञों की सहभागिता से पाठ्यक्रम और पुस्तकों को चरणबद्ध एवं व्यवस्थित रूप से तैयार करने का कार्य किया गया।

हिन्दी पुस्तकों के रूपांतरण और चिकित्सा शिक्षा की इस पूरी प्रक्रिया को संस्थागत स्वरूप देने के लिए हिन्दी चिकित्सा प्रकोष्ठ 'मंदार का विधिवत गठन किया गया। जिस प्रकार समुद्र मंथन से अमृत प्राप्त हुआ था, उसी प्रकार ज्ञान के परिश्रम, विशेषज्ञों के ज्ञान और मिशन मोड में किए गए कार्य के परिणामस्वरूप एमबीबीएस की पुस्तकों और पाठ्यक्रम को हिन्दी में उपलब्ध कराने की दिशा में महत्वपूर्ण सफलता प्राप्त हुई। हिन्दी में चिकित्सा शिक्षा की शुरुआत केवल

लिये परमिट फीस बढ़ाकर 15000 डालर कर दी गयी थी। गौरतलब है कि पर्वतारोहण नेपाल के लिये विदेशी मुद्रा कमाने का बड़ा जरिया है। पिछले साल पर्वतारोहण से उसे 5.9 मिलियन डालर की कमाई हुई थी। इसमें तीन-चौथाई से अधिक योगदान माउंट एवरेस्ट का था। सन 2024 में एवरेस्ट पर चढ़ाई के लिये चार सौ से भी अधिक परमिट जारी किये गये थे। कह सकते हैं कि हिमाच्छादित एवरेस्ट को पर्वतारोहियों की भीड़ का सामना करना पड़ रहा है, जिसका उसकी सेहत पर बुरा असर पड़ रहा है।

विशेषज्ञों का कहना है कि 8849 मीटर से अधिक ऊंची चोटी एवरेस्ट हाल के सालों में भीड़ाइ, पर्यावरण से जुड़ी चिंताओं और चढ़ाई के दम्यान कई जानलेवा हादसों से जूझ रही है। अप्रैल, सन 2024 में नेपाल की सर्वोच्च न्यायालय ने नेपाल सरकार को एवरेस्ट और अन्य अनेक चोटियों के लिये जारी किये जाने वाले परमिटों की संख्या सीमित करने का आदेश दिया था। कोर्ट ने स्पष्ट कहा था कि पहाड़ों की क्षमता का सम्मान किया जाना चाहिये, लेकिन पहाड़ों से कमाई के चरके के फेर में सरकार के कानों पर जूँ नहीं रेंगी। फलतः उसने सुप्रीम कोर्ट के परवाने को बलाये

ताक रखकर परमिट काटना बदस्तूर जारी रखा। उसने इनकम जेनरेट करने की तालिका बनाई। तदनुसार अप्रैल-मई के मुख्य सीजन के अलावा शेष अवधि में जो आरोहण के इच्छुक हैं, उनके लिये सितंबर से नवंबर के बीच एवरेस्ट चढ़ाई की फीस 7500 डालर और और दिसंबर से फरवरी के मध्य 3750 डालर तय कर दी। दिसंबर, 25 तक सभी रास्तों से एवरेस्ट पर 13737 बार चढ़ाई हुई इसमें 6656 क्लायंट और 7081 क्लायंट्स शामिल थे। सफलता की दर 50 प्रतिशत से भी कम रही। लोकप्रिय दक्खिनी रास्ते पर सबसे ज्यादा मौतें हुईं। नेपाल की तरफ जिन 116 पर्वतारोहियों की मृत्यु हुई, उनमें 51 फीसद वै लोग थे, जो एक्स्ट्रा आक्सीजन का इस्तेमाल नहीं कर रहे थे। तिब्बत की तरफ ऐसी 41 मौतें हुईं।

सन 2000 के बाद से एवरेस्ट पर चढ़ने वालो की संख्या में जबदस्त उछाल आया है। इससे एवरेस्ट प्रदूषण की गिरफ्त में है। सैलानियों और पर्वतारोहियों द्वारा छोड़े गये हजारों किलो कचरे, प्लास्टिक, आक्सीजन सिलेंडरों और मानव अपशिष्ट के कारण इसे दुनिया का सबसे ऊंचा कचरा घर कहा जाने लगा है। दिक्कत यह है कि कमाई के फेर में कचरा हटो तो हटो कैसे?

प्रथम वर्ष तक सीमित नहीं रही। प्रथम वर्ष की पुस्तकों के विमोचन के बाद हिन्दी चिकित्सा प्रकोष्ठ 'मंदार में एमबीबीएस द्वितीय, तृतीय एवं चतुर्थ वर्ष की पुस्तकों के लिप्यंतरण एवं पाठ्यक्रम संबंधी कार्य को भी आगे बढ़ाया गया। यह क्रम बताता है कि मध्यप्रदेश का पहला किसी प्रतीकात्मक कार्यक्रम तक सीमित नहीं था। इसके पीछे एक व्यापक और दीर्घकालिक दृष्टि थी चिकित्सा शिक्षा को भारतीय भाषाओं में अधिक सुलभ बनाना।

मध्यप्रदेश की इस पहल के बाद छत्तीसगढ़, राजस्थान, उत्तराखंड और उत्तर प्रदेश जैसे राज्यों ने भी हिन्दी में एमबीबीएस शिक्षा की दिशा में पहल की। हिन्दी में एमबीबीएस भारतीय भाषाओं के लिए एक सकारात्मक राष्ट्रीय आंदोलन की शुरुआत साबित हुई। आज देश के अन्य राज्य भी अपनी हिन्दी में चिकित्सा शिक्षा को आगे बढ़ाने के लिए मध्यप्रदेश से मार्गदर्शन ले रहे हैं। यह मध्यप्रदेश के लिए गौरव की बात है कि प्रदेश ने इस दिशा में अग्रणी भूमिका निभाई।

हिन्दी में एमबीबीएस की शुरुआत मेरे सार्वजनिक जीवन की महत्वपूर्ण उपलब्धियों में से एक है। यह मेरे लिए उस संकल्प की जीत है जिसमें गांव के बच्चे, गरीब परिवार के बच्चे और सामान्य पृष्ठभूमि से आने वाला विद्यार्थी भी डॉक्टर बनने का सपना पूरे आत्मविश्वास के साथ देख सके। आज जब हम राष्ट्रीय हिन्दी दिवस मना रहे हैं, तब हमें यह संकल्प लेना चाहिए कि हिन्दी और अन्य भारतीय भाषाओं को केवल बोलचाल तक सीमित नहीं रखा जाएगा। उन्हें ज्ञान, विज्ञान, अनुसंधान, चिकित्सा, तकनीक और नवाचार की भाषाओं के रूप में भी निरंतर सशक्त बनाया जाएगा।

मेरी भाषा, आपकी, हमारी और इस देश की भाषा अनहद राग है। इसकी संवेदना की गहराई और पवित्रता गैरिक वसना है। जैसे कबीर ने कहा है कि रंजितर प्रेम प्रकासिया, अंतरि भया उजास। मुखि कस्तूरी महमही, वाणी फूटी बासर अर्थात् जब इस शरीर रूपी पिंजरे में प्रभु-प्रेम का दीपक जलता है, तो हृदय के भीतर का अंधकार मिट जाता है और पूरा अंतःकरण प्रकाशमान हो जाता है। इस दिव्य प्रेम के प्रभाव से साधक का मुख कस्तूरी की तरह महकने लगता है यानि उसके मुख और वाणी से केवल ईश्वर के नाम और प्रेम की सुगंध (पवित्र विचार) ही चारों तरफ बिखरने लगती है।

आप सभी हिन्दी प्रेमियों और देशवासियों को राष्ट्रीय हिन्दी दिवस की हार्दिक बधाई एवं शुभकामनाएं।

-लेखक मध्यप्रदेश के खेल एवं सहकारिता मंत्री हैं।

दिल्ली-एनसीआर की हवा बिगड़ने का डर, केंद्र ने स्कूलों से कहा- नवंबर-दिसंबर में खेल आयोजन टालें

नई दिल्ली, एजेंसी। जैसे-जैसे दिल्ली-एनसीआर सर्दियों के मौसम की ओर बढ़ रहा है, वैसे-वैसे यहां की हवा के खराब होने की आशंका भी बढ़ती जा रही है। पिछले कई सालों की तरह इस बार भी इस दौरान हवा की क्वालिटी में खासी गिरावट की संभावना है। ऐसे में ऐतिहातन केंद्र सरकार ने संबंधित राज्य सरकारों को सलाह दी है कि वे यह सुनिश्चित करें कि साल के आखिरी 2 महीनों में स्कूल में किसी तरह की कोई फिजिकल स्पोर्ट्स एक्टिविटी या प्रतियोगिता का आयोजन न किया जाए।

केंद्र सरकार की ओर से केंद्रीय पर्यावरण, वन और जलवायु परिवर्तन मंत्रालय (MoEF&CC) के तहत एयर क्वालिटी मैनेजमेंट कमीशन



(CAQM) के जरिए संबंधित सरकारों को निर्देश दिया गया है कि वे ऐसे कार्यक्रमों को री-शेड्यूल करने या छात्रों को सही समय पर ऐसी एक्टिविटीज में शामिल होने के वैकल्पिक मौके देने के तरीकों पर विचार करें, ताकि उनकी सेहत या

पढ़ाई पर किसी तरह का कोई बुरा असर न पड़े। वायु प्रदूषण के चलते नवंबर और दिसंबर में होने वाली फिजिकल और स्पोर्ट्स कार्यक्रम को को स्थगित करने के निर्देश दिए।

दिल्ली-एनसीआर में नवंबर और दिसंबर में खराब वायु गुणवत्ता

के दौरान खेल प्रतियोगिताओं से बच्चों के स्वास्थ्य पर प्रतिकूल असर की आशंका है। इस दौरान इस क्षेत्र हवा का स्तर काफी नीचे गिर जाता है, और घर से बाहर निकलने में सांस से जुड़ी तकलीफों का सामना भी करना पड़ता है। इसे

देखते हुए सुप्रीम कोर्ट ने CAQM से दिल्ली-NCR के स्कूलों को उचित दिशा-निर्देश जारी करने को कहा था।

CAQM ने पिछले साल 19 नवंबर को दिल्ली-NCR के संबंधित विभागों और हितधारकों के साथ मामले को लेकर तत्काल बैठक की थी। बैठक में स्कूल शिक्षा विभाग और शिक्षा मंत्रालय के साथ-साथ NCR में आने वाली राज्य सरकारें, GNCTD, भारतीय खेल प्राधिकरण, NCR SPCBs और DPCC के प्रतिनिधि शामिल हुए।

हरियाणा, राजस्थान और उत्तर प्रदेश को भी पत्र

इस संबंध में CAQM ने

दिल्ली, हरियाणा, राजस्थान और उत्तर प्रदेश की सरकारों को पत्र लिखा है। गौरतलब है कि हर साल, खासकर सर्दियों के दौरान, कई कारणों से इन क्षेत्रों में वायु प्रदूषण बढ़ जाता है, जिससे बच्चों और बुजुर्गों की सेहत को गंभीर खतरा हो जाता है। हवा के स्तर में खतरनाक कमी के अहम कारणों में पराली जलाना, गाड़ियों से निकलने वाला धुआं और औद्योगिक प्रदूषण शामिल होता है। NCAQM राज्य सरकारों और उनके संबंधित विभागों के साथ मिलकर इस समस्या से निपटने के लिए कई सुधारात्मक उपाय कर रहा है। इस साल, इसने सितंबर से एक सघन सूचना, शिक्षा और संचार अभियान शुरू किया है, जो अगले साल मार्च तक चलेगा।

बच्चों की सुरक्षा से कोई समझौता नहीं... यौन शोषण मामलों की जानकारी देने पर राजी हुआ मेटा

नई दिल्ली, एजेंसी। फेसबुक प्लेटफॉर्म 'मेटा' बच्चों के यौन शोषण के मामलों की जानकारी कानून लागू करने वाली एजेंसियों को देने पर सहमत हो गया है। सरकारी सूत्रों ने मंगलवार को यह जानकारी दी है। यह प्लेटफॉर्म को बच्चों के लिए सुरक्षित बनाने की दिशा में एक महत्वपूर्ण कदम है। भारत सरकार का कहना है कि ऑनलाइन बच्चों की सुरक्षा से कोई समझौता नहीं किया जा सकता।

यह कदम ऐसे समय में उठाया गया है कि जब सरकार डिजिटल प्लेटफॉर्म की जवाबदेही बढ़ाने पर जोर दे रही है। यह पहला कदम है और अभी बहुत कुछ किया जाना बाकी है। सरकार ऐसे कंटेंट की पहचान करने और उसे हटाने के लिए दूसरे प्लेटफॉर्म के साथ भी लगातार

काम कर रही है। भारत सरकार नुकसानदायक जानकारी को रोकने के लिए सोशल मीडिया प्लेटफॉर्म के साथ लगातार बातचीत कर रही है। सूत्रों के मुताबिक, मेटा बच्चों के यौन शोषण से संबंधित जानकारी कानून प्रवर्तन एजेंसियों को देगी। साथ ही इससे जुड़े हानिकारक कंटेंट की पहचान और उसे हटाने के लिए खुद से जरूरी कदम उठाने को कहा जा रहा है। भारत में किसी भी सोशल मीडिया प्लेटफॉर्म के काम करने के लिए बच्चों की ऑनलाइन सुरक्षा एक बुनियादी सिद्धांत है और इस पर कोई समझौता नहीं किया जा सकता। सूत्रों के मुताबिक, सरकार अब उन प्लेटफॉर्म के खिलाफ कार्रवाई करेगी जो बच्चों की सुरक्षा के लिए सक्रिय कदम नहीं उठाते हैं।

नई नवेली का टीजर: डायन भाभी बनकर आईं यामी गौतम, पहली बार दिखा सबसे अलग रूप



अभिनेत्री यामी गौतम एक बार फिर दर्शकों का मनोरंजन करने के लिए तैयार हैं, लेकिन इस बार उनका अंदाज अब तक की भूमिकाओं से काफी अलग नजर आने वाला है। उनकी बहुप्रतीक्षित फिल्म 'नई नवेली' का आधिकारिक टीजर जारी कर दिया गया है। टीजर सामने आते ही फिल्म की कहानी और यामी के रहस्यमय किरदार को लेकर दर्शकों में उत्सुकता बढ़ गई है।

फिल्म का निर्माण कलर येलो और अमेजन एमजीएम स्टूडियोज ने मिलकर किया है। इसका निर्देशन बालाजी मोह ने किया है, जबकि फिल्म की कहानी हिमांशु शर्मा और दिव्य निधि शर्मा ने लिखी है।

'नई नवेली' की कहानी एक ऐसी नवविवाहिता के इर्द-गिर्द घूमती है, जो शादी के बाद एक सामान्य परिवार में नई बहू बनकर आती है। शुरुआत में सब कुछ सामान्य दिखाई देता है, लेकिन जल्द ही कहानी रहस्य और रोमांच की ओर मुड़ जाती है।



टीजर की शुरुआत मेरठ के एक साधारण परिवार से होती है। परिवार में नई बहू के रूप में यामी गौतम का प्रवेश होता है। उनके आने से घर में खुशियों का माहौल दिखाई देता है, लेकिन यह खुशी ज्यादा देर तक

कायम नहीं रहती। कहानी में उस समय बड़ा मोड़ आता है, जब घर का छोटा बेटा अपनी भाभी पर ही डायन होने का आरोप लगा देता है। इसके बाद यामी गौतम का एक ऐसा रूप सामने आता है, जो उनके अब तक निभाए गए किरदारों से बिल्कुल अलग दिखाई देता है।

टीजर में उनके किरदार के पीछे छिपी रहस्यमय शक्तियों और अनदेखे राज की झलक भी देखने को मिलती है। यही रहस्य फिल्म की कहानी को आगे बढ़ाने वाला प्रमुख आधार नजर आता है।

फिल्म में यामी गौतम के साथ सुनीता राजवार और मोता वशिष्ठ समेत कई अनुभवी कलाकार नजर आएंगे। कलाकारों की मौजूदगी से फिल्म को लेकर दर्शकों की उम्मीदें और बढ़ गई हैं।

यामी इससे पहले भी अलग-अलग तरह की भूमिकाओं में अपनी अभिनय क्षमता साबित कर चुकी हैं। ऐसे में 'नई नवेली' में उनके नए और रहस्यमय रूप को देखने के लिए दर्शकों में खास उत्सुकता है।

'नई नवेली' को दशहरे के अवसर पर 16 अक्टूबर, 2026 को सिनेमाघरों में रिलीज किया जाएगा। फिल्म की कहानी में पारिवारिक माहौल, रहस्य, डर और हास्य का मिश्रण देखने को मिलने की उम्मीद है।

टीजर ने यह संकेत दे दिया है कि फिल्म एक साधारण परिवार की कहानी से शुरू होकर जल्द ही असाधारण घटनाओं की ओर बढ़ेगी। अब दर्शकों को फिल्म की पूरी कहानी और यामी गौतम के रहस्यमय किरदार से पर्दा उठने का इंतजार है।

अभिनेत्री आलिया भट्ट इन दिनों अपनी प्रोड्यूस आगामी फिल्म डोट बी शाई को लेकर सुर्खियों में चल रही हैं। अभिनेत्री ने ट्रेलर लॉन्च इवेंट के दौरान बताया कि वह फिल्म के साथ चार नए एक्टर्स और एक डेब्यूटेंट डायरेक्टर को इंटीग्रेट करने को लेकर ज्यादा नर्वस हैं। ट्रेलर लॉन्च के दौरान आलिया से पूछा गया था कि क्या उन्हें कभी लगा कि उन्हें भी इस फिल्म में एक्टिंग करनी चाहिए थी, तो इस पर उन्होंने कहा, नहीं, मुझे कभी ऐसा नहीं लगा कि मुझे इस फिल्म में एक्टिंग करनी चाहिए थी।

आलिया ने फिल्म को लेकर उत्सुकता जाहिर करते हुए कहा कि इस प्रोजेक्ट को प्रोड्यूस करने से उन्हें एक अलग तरह की खुशी मिली है, क्योंकि वह शुरू से ही इसकी कहानी और इसकी दुनिया बनाने में शामिल रही हैं। उन्होंने कहा, 14 साल पहले मैंने फिल्म स्टूडेंट ऑफ द ईयर से एक एक्टर के तौर पर अपना डेब्यू किया था और अब इतने सालों बाद मैं चार नए एक्टर्स और एक डेब्यूटेंट डायरेक्टर को इंटीग्रेट कर रही हूँ और मैं अभी उनसे कहीं ज्यादा नर्वस हूँ।

क्योंकि, आपके सवाल का जवाब दूँ तो, मुझे एक एक्टर होना और कैमरे के सामने रहना पसंद है, लेकिन एक प्रोड्यूसर होने का एक अलग ही तरह का सुकून है। एक्ट्रेस ने आगे कहा: जब फिल्म की निर्देशक श्रीति मुखर्जी हमारे पास इस मूवी बनाने का आईडिया लेकर आईं, तो हमने ही कहा कि चलो इसे



साथ में करते हैं और फिर हम इसे अपने प्यारे पार्टनर्स के पास ले गए। यह कहानी मेरे दिल के बहुत करीब है और हर कोई इससे जुड़ पाएगा। श्रीति मुखर्जी के निर्देशन में बनी फिल्म डोट बी शाय 20 साल की लड़की श्वामिनी शाइ दास की कहानी है, जो मानती है कि उसने ज़िंदगी को समझ लिया है, लेकिन वह देखती है

कि उसकी सोची-समझी ज़िंदगी एक अचानक मोड़ ले लेती है, क्योंकि सब कुछ उसके कंट्रोल से बाहर होने लगता है। इसमें आरुषि बजाज, पोयूष खाती, विद्या अरोड़ा और अंश दुग्गल जैसे नए चेहरे मुख्य भूमिकाओं में हैं। उनके साथ कुणाल रॉय कपूर और नेहा भूषिया भी नजर आएंगे। 25 सितंबर 2026 को ओटीटी प्लेटफॉर्म प्राइम वीडियो पर होने जा रहा है।

रवि तेजा फिल्म इरुमुडी की ओटीटी रिलीज कंफर्म, 18 सितंबर को नेटफिलक्स पर होगी स्ट्रीम

रवि तेजा पिछले दिनों अपनी फिल्म इरुमुडी को लेकर चर्चा में थे, फिल्म ने बॉक्स ऑफिस पर तबाड़तोड़ कमाई की थी और ये उनके करियर की दूसरी हाईएस्ट ग्रॉसिंग फिल्म साबित हुई थी। ऐसे में अब 200 करोड़ से ज्यादा की कमाई करने के बाद इस फिल्म की ओटीटी रिलीज डेट भी कंफर्म हो गई है। चलिए बताते हैं इसे आप कब और कहाँ देख सकते हैं।

दरअसल, इरुमुडी की ओटीटी रिलीज के बारे में ऑफिशियल ऐलान किया जाता कि उससे पहले ही इसका ओटीटी पर नोटिफिकेशन आने लगा है। फिल्म को नेटफिलक्स पर रिलीज किया जाएगा और ये वहां पर नोटिफाई के लिए शो भी होने लगी है। मूवी को अपकमिंग रिलीज की लिस्ट में है। इसे अगले हफ्ते यानी



कि 18 सितंबर, शुक्रवार को स्ट्रीम किया जा सकेगा। हालाँकि, इसे कितनी भाषाओं में रिलीज किया जाएगा इसकी जानकारी सामने नहीं आई है। लेकिन ये जरूर कंफर्म हो गया है कि फिल्म शुक्रवार को ओटीटी पर आ रही है।

गौरतलब है कि तेलुगु फिल्म इरुमुडी ने बॉक्स ऑफिस पर भी अच्छा खासा प्रदर्शन किया था। रिपोर्ट के अनुसार, फिल्म का बजट 35 करोड़ था जबकि सैकनलिक के अनुसार, फिल्म ने वर्ल्डवाइड 229.25 करोड़ और इंडिया नेट कलेक्शन 178.05 करोड़ रहा था। इतना ही नहीं, इसने ओवरसीज में 22.40 करोड़ का कलेक्शन किया था।

अब 35 करोड़ बजट और वर्ल्डवाइड कलेक्शन 229.25 करोड़ के लिहाज से फिल्म ने बॉक्स ऑफिस पर कुल 555.55 करोड़ कमाया था। इसी के साथ ही ये रवि तेजा की मोस्ट प्रॉफिटेबल फिल्म साबित हुई थी। ये उनके करियर की सबसे ज्यादा प्रॉफिट कमाने वाली फिल्म बन चुकी है।

इसके अलावा, इरुमुडी रवि तेजा की दूसरी हाईएस्ट ग्रॉसिंग फिल्म भी बनी और ये प्रॉफिट कमाने के मामले में उनकी सबसे ज्यादा फायदा कमाने वाली फिल्म रही।

बहरहाल, तेलुगु फिल्म इरुमुडी के बारे में बात करें तो ये एक एक्शन ड्रामा फिल्म है, जिसमें माइथोलॉजिकल एंगल दिया गया है। फिल्म में रवि तेजा लीड रोल में हैं और प्रिया भवानी शंकर ने लेडी लव का रोल प्ले किया है। इस फिल्म में पिता और बेटी की बेहतरीन कहानी को दिखाया गया है। इसे सिनेमाघरों में 21 अगस्त, 2026 को रिलीज किया गया था।

